

ADURA NEHEMIAH FUN AWỌN ENIYAN RÈ

Nehemiah 1:1-11; 2:1-8; 9:1-38.

EKỌ 445 – FUN AGBA

AKQSORI: “Iṣe ti adura olododo nṣe li agbara pupọ” (Jakọbu 5:16).

I. Adura Nehemiah

1. Iroyin buburu ti Juda wá, Nehemiah 1:1-3; 1 Samuẹli 4:12-17.
2. Nehemiah ṣofọ, o gbaawẹ, o si gbadura fun awọn Omọ Israẹli, Nehemiah 1:4-6; Eṣodu 32:11-13; Eṣra 8:23; Daniẹli 9:4; Luku 18:1; Efesu 6:18
3. O ṣe ijewọ ẹṣe, Nehemiah 1:6, 7; Eṣodu 32:31, 32; 2 Samuẹli 12:13; 24:10; Orin Dafidi 51:1-4; Owe 28:13; Marku 1:5; Jakọbu 5:16.
4. Nehemiah rán Olorun leti nipa awọn ileri aanu Rẹ, Nehemiah 1:8-11; Lefitiku 26:40-45; 2 Kronika 7:14; 30:9.

II. Olorun Dahun Adura

1. Nehemiah wá si iwaju oḅa pẹlu ifajuro ti o n sọ ti ibanujẹ ọkàn, Nehemiah 2:1, 2.
2. Nehemiah sọ eredi ibanujẹ rẹ o si bẹbẹ fun atunkọ odi Jerusalẹmu, Nehemiah 2:3-7.
3. Olorun rú ifẹ oḅa soke lati fun un ni ibeere rẹ, Nehemiah 2:8; Eṣteri 7:2.

III. Adura Awọn Eniyan ati ti Awọn Omọ Lefi

1. Leyin kikọ odi naa, awọn Omọ Israẹli pejo, lati fi eti si iwe Ofin ati lati jẹwọ ẹṣe wọn, Nehemiah 9:1-3; Deuteronomi 31:11-13; 2 Kronika 34:29-33.
2. Awọn omọ Lefi gbadura, wọn sọ gbogbo itan iṣedale awọn Omọ Israẹli – aanu ati iṣeun Olorun ni pipa majẹmu Rẹ mọ, ati bi awọn Omọ Israẹli ti ṣe ti wọn si kuna lati pa majẹmu wọn mọ, Nehemiah 9:4-37.
3. Wọn bá Olorun dá majẹmu otun nitori awọn eniyan naa, Nehemiah 9:38; Heberu 8:8-12.

ALAYE

Lati inu ẹkọ nipa igbesi-ayé awọn ayanfẹ Olorun yii, a mọ pe ọna lati tẹ Ilẹ Ileri dó lẹkẹji kò rọrun. Ijiya pupọ ni awọn Ju fa le ara wọn lori nitori aigbọran wọn ati ẹṣe ti wọn n dá si Olorun. Igba pupọ ni a ti kilọ fun wọn pe ẹṣe yoo yà wọn ni ipa si Olorun, yoo si mu ki wọn sọ ilu ibilẹ wọn nù. Geṣe bi a ti sọ asọtẹlẹ rẹ, Nebukadnessari Oḅa Babiloni kó awọn Ju ni igbekun, awọn ọta si pa Ilu Jerusalẹmu run, wọn si fi Tẹmpili jona.

Awọn ara Media ati Persia ti gba ijọba naa kuro lẹwọ Belṣassari; ati ni ọdun kin-in-ni ijọba Kirusi oḅa wọn, Oluwa funra Rẹ rú ọkan rẹ soke lati kede pe a o tún ile Oluwa kọ ni Jerusalẹmu. Enikeni ti o ba fẹ pada si Jerusalẹmu ni a fun laaye lati ṣe bẹ (Wo Eṣra 1:1-3). Lai si aniani eyi jẹ iroyin ayọ fun awọn ayanfẹ Olorun wonyii. Leyin aadọrin ọdun ninu igbekun, pupọ ninu awọn Ju pada, wọn si berẹ si tún tẹmpili kọ.

Sugbon nitori ọpọ idojukọ ti o wà yi Judea ká ati iyipada ninu ijọba olu-ilu Persia, a dá iṣe naa duro ni gerẹ ti a fi ipilẹ rẹ solẹ, ati fun ọdun merindinlogun kò si itẹsiwaju mọ ninu kikọ Tẹmpili naa. Nikeyin, Serubbabeli, ti i ṣe baalẹ Juda pẹlu iranlọwọ Joṣua, olori alufaa, tún berẹ iṣe Tẹmpili naa; bi o tilẹ jẹ pe iṣoro pupọ tún dojukọ wọn, sibẹ wọn kọ Tẹmpili naa pari.

Sibẹ leyin ti a ti kọ Tẹmpili naa pari, awọn odi Jerusalẹmu, ilẹkun rẹ ati ilu funra rẹ wà ni iparun sibẹ fun ọpọlọpọ ọdun. Lotitọ ọdun mọkanlelaadọrun ti koja lati igba ibere titun Tempili kọ, ki o to di igba ti a yoḅda fun Nehemiah lati lọ tun ilu ati odi Jerusalẹmu kọ.

Iwuwo Ọkàn Nehemiah

Pupọ ninu awọn Ju ni kò pada si Jerusalemu lẹyin ti igbekun aadọrin ọdun wá si opin. Awọn ti ara ti rò, ti wọn ti ni ipo giga ati ile ti o dara yàn lati duro ni ilẹ ajeji. Nehemiah ni lati jẹ ọmọ tabi ọmọọmọ awọn ẹni ti ó duro lẹyin ni ilẹ ajeji, nitori nigba ti o n ba ọba sọrọ nipa ẹdun rẹ fun Jerusalemu, oun ko tọka si i bi ilu ibilẹ rẹ tabi ilu rẹ şugbọn gege bi “ile iboji awọn baba mi”. A kò gbọdọ ka a si igbekun şugbọn bi ẹni ti o wà ni ipo giga ti o si ni okiki ni ile ọba – ani agbọti ọba. Şugbọn iwuwo wà ninu ọkàn rẹ fun awọn eniyan rẹ ati fun ilu rẹ.

O dabi ẹni pe ko şe e pe ki Nehemiah má mọ pe ilu Jerusalemu ši wà ni idahoro pupọ. Ọdun meńala şaaju akoko yii, Ọba Artasasta ti fun Ẽsra ati ẹgbẹ kan ninu awọn olori awọn eniyan laaye lati pada lọ si Jerusalemu, lati maa kọ awọn eniyan ni Ofin Ọlọrun ati lati yan awọn alaşe ati onidajọ sori ilẹ naa, ati lati mu ki isin ile Oluwa ni Jerusalemu le maa tẹ siwaju. Eto ibara ẹni-sọrọ ẹnikeji lati ọna jijin kò rọrun, o si falẹ pupọ ni ojo wọnni, lai si aniani ọkàn Nehemiah bere si i ronun nipa bi nnkan ti n lọ si ni Jerusalemu lẹyin ti Ẽsra ti pada sibẹ. Dajudaju ibukun Oluwa ti wà fun Ẽsra ẹni ti i şe wolii ati alufaa. Sibẹ iroyin ti Nehemiah n gbọ lati ẹnu awọn ti o ti Jerusalemu wá mu ki ọkàn rẹ ki o reweşi lọpọlọpọ, nitori a ko i ti şe ohunkohun lati tun ilu naa kọ, awọn Ju si di ẹni ẹgan laaarun awọn aladugbo wọn. Eredi itara Nehemiah fun atunkọ awọn odi Jerusalemu ni pe ki o ba le jẹ aabo fun Tẹmpili Ọlọrun, aabo fun ile awọn eniyan ati fun awọn eniyan naa pelu. Iwuwo yii pọ ninu ọkàn Nehemiah to beşe geşe ti o fi n sọkun ti o si n şofọ.

Adura Nehemiah

Bi ẹdun ti pọ ninu ọkàn Nehemiah to nipa ipo ti ilu rẹ wà, oun ko dá ohun kan şe fun ara rẹ. O şe geşe bi gbogbo awọn eniyan Ọlọrun ti o ti wà lati ayebaye ti n şe: eyi ni ni pe o gbé ẹdun rẹ tọ Ọlọrun lọ ninu adura ati aawe. Işoro yii ju ohun ti Nehemiah le fi ọgbọn tabi agbara rẹ bori, şugbọn o mọ pe Ọlọrun kan wà ni Ọrun ti O le şe ohun gbogbo. Dajudaju, eyi ki i şe adura yesuyesu rara. O gbadura fun oşu merin gbako. Koko adura rẹ, eyi ti a fi fun wa ninu ẹkọ wa yii, jẹ adura ti Ọlọrun gbọ.

Solomoni gbadura ni igba iyasimimọ Tẹmpili işaaju pe ti a ba kó Israẹli ni igbekun nitori ẹşe rẹ, ki Ọlọrun ki O dariji, bi awọn Ọmọ Israẹli ba şe awọn nnkankan ti Ọlọrun n fẹ. Awọn nnkan naa ni wọnyii:

“Şugbọn, bi nwọn ba rò inu ara wọn wò, ni ilẹ nibiti a gbe kó wọn ni igbekun lọ, ti nwọn ba si yipada, ti nwọn ba si gbadura si ọ li oko ẹrú wọn, wipe, Awa ti deşe, awa ti şişe, awa si ti şe buburu;

“Bi nwọn ba si fi gbogbo aiya ati gbogbo ọkàn wọn yipada si ọ li oko ẹrú wọn, si ibi ti a gbe kó wọn lọ, ti nwọn ba si gbadura siha ilẹ wọn, ti iwọ ti fi fun awọn baba wọn, ati siha ilu na ti iwọ ti yàn, ati siha ile na ti emi ti kọ fun orukọ rẹ:

“Ki iwọ ki o gbọ adura wọn ati ẹbẹ wọn lati ọrun wá, ani lati ibugbe rẹ wá, ki o si mu ọran wọn duro, ki o si dari ẹşe awọn enia rẹ ji ti nwọn ti da si ọ” (2 Kronika 6: 37-39).

Ni ipari adura Solomoni, Ọlọrun ti şe ileri pe:

“ Bi awọn enia mi ti a npè orukọ mi mọ, ba rẹ ara wọn silẹ, ti nwọn ba si gbadura, ti nwọn ba si wá oju mi, ti nwọn ba si yipada kuro ninu ọna buburu wọn; nigbana ni emi o gbọ lati ọrun wá, emi o si dari ẹşe wọn ji, emi o si wò ilẹ wọn sàń” (2 Kronika 7:14).

Ọna kan naa ni Nehemiah fi gba adura rẹ, o jẹwọ ẹşe awọn eniyan rẹ. O tun rán Ọlọrun leti nipa ileri ti O şe fun iranşe Rẹ Mose, pe; bi o tilẹ jẹ pe nipa irekoja wọn, Ọlọrun yoo tú awọn eniyan Rẹ ká saarin awọn orilẹ-ède, sibẹ bi wọn bá yipada si Ọlọrun ti wọn si pa aşe Rẹ mọ ti wọn si şe wọn, Ọlọrun yoo kó wọn jọ, yoo si mu wọn pada bọ si ibi ti Oun ti yàn lati fi orukọ Rẹ si. Wo bi adura yii

ti nipá tó! O rán wa leti iwaasu Paulu si awọn ara Romu pe Ẹmi funra Rẹ a maa bẹbẹ fun wa nigba ti awa kò mọ bi a ba ti gbadura to bi o ti yẹ.

Idahun

Ni ọna ti Ọlọrun funra Rẹ, O rú ifẹ ọkàn ọba soke si Nehemiah, ọba si dá ọrọ naa gan an ti o wà lọkàn Nehemiah silẹ şugbọn ti ko mọ bi oun yoo şe ba ọba sọ. Ni eșe keřin ori keji a ri bi Nehemiah, ni ijolootọ si Ọlọrun rẹ, leyin ti ọba ti beere ohun ti i şe ibeere rẹ, o wi pé: “Běni mo gbadura si Ọlọrun ọrun”. Gbogbo ohun ti o beere ni o ri idahun si, o si şora lati ri i pe oun fi ogo si ibi ti ogo tọ si. O wi bayii pe, “Ọba si fun mi geęe bi ọwọ rere Ọlọrun mi lara mi”.

Ohun ti ọrọ yii jẹ nipa ti Ẹmi

Boya ó lè maa ya wa lenu lojọ oni eredi ti a ko fi ri idahun si gbogbo adura wa. Yiye ara wa wò ninu imọlẹ ẹkọ yii le şe iranlọwọ fun wa. Njẹ a n tọ Ọlọrun wá pẹlu irelẹ patapata geęe bi Nehemiah ti şe? Njẹ a n fi tifetife inu jẹwọ gbogbo ebi ati eșe wa niwaju Rẹ; ati ninu ebẹ ki a maa rán An leti awọn ileri Rẹ pẹlu igbagbọ pe Oun yoo şe ipa ti Rẹ? Leyin eyi, lopin gbogbo rẹ, njẹ a n fi tifetife gbadura awiiyannu geęe bi Nehemiah ti şe? Ọkan naa ni Ọlọrun lana, lonii ati titi lae; bi awa ba tọ Ọ wá geęe bi Nehemiah ti şe, a o ri esi ibeere wa gbà geęe bi oun ti ri gbà. (Wo Jakọbu 5:16).

Njẹ a ko le ri ninu itan iședale awọn eniyan Ọlọrun ohun ti ọrọ yii jẹ fun wa nipa ti ẹmi lojọ oni? Lai si aniaani a le şe akiyesi igbesi ayé awọn ti o ti gbé igbesi ayé mimó fun Ọlọrun bi wọn ti jẹ ibukun nipa ti ẹmi fun ara wọn ati ișiri fun awọn ẹlomiran. Şugbọn nisisiyii, nitori ti wọn pada sinu eșe, wọn sọ gbogbo ibukun naa nù, igbesi ayé wọn si di iparun ati aginju nla si ohun gbogbo ti i şe mimó. Boya ọta ẹmi wọn tilẹ tòn wọn jẹ nipa sisọ fun wọn pe bi wọn bá tilẹ sọ oore-ọfẹ wọn nù nipa ti ẹmi, ki yoo şoro fun wọn lati tun ri igbala leękeji; ati pe ọna lati pada yoo rọrun. A dupe lọwọ Ọlọrun gidigidi pe ọna lati pada wá fun afaseyin ati pe Ọlọrun jẹ alaaanu lati mú irú ẹni beę pada, şugbọn ohun ti o şoro nibẹ ni pe ki afaseyin naa ki o le wá si ibi ti yoo ti ronupiwada ti yoo si pada. Nigba pupọ o gba pe ki iyà ati ibanujẹ de bá apeyinda lati rẹ ẹ silẹ ki o to le ronupiwada. Bawo ni i ba ti dara to bi a ko ba gba ẹtan eșu gbọ, şugbọn ki a jẹ olooto nigba gbogbo si Olugbala wa Ẹni iyanu. Wo bi itan igbesi-ayé awọn Ọmọ Israẹli i ba ti yatọ to bi o ba şe pe wọn ti fi igba gbogbo pa ofin Oluwa mó, ki wọn si rin geęe bi ilana Rẹ gbogbo! A, wo iru iya ati ibanujẹ ti i ba ti ré wọn koja!

Kò şanfaani lojọ oni ki afaseyin ki o joko ninu ipo ainireti, ijiya ati iponju rẹ, nitori alaanu ni Ọlọrun ati pe ọna lati pada wá bi oluware ba le tele ọna ti a là silẹ ninu Ọrọ Ọlọrun iru eyi ti Nehemiah tele. Ọlọrun yoo dahun adura rẹ. A o gbé odi ti yoo ti eșe mó òde ró. Ọlọrun yoo dá ẹwa iwa mimó pada bi o tilẹ jẹ pe yoo gba ni ni ọpọ irelẹ ati igbiyanju. Ọlọrun ki yoo kuna lati şe ipa ti Rẹ.

AWỌN IBEERE

1. Ọmọ orilẹ-ède wo ni Nehemiah? Nibo ni o n gbé? Ki ni ișe rẹ?
2. Iroyin wo ni o mú ki Nehemiah gbadura, ki o si gbaawe?
3. Iru ọkàn wo ni Nehemiah fi sún mó Ọlọrun ninu adura?
4. Ki ni Nehemiah duro le lori lati fun un ni ẹtọ lati ni ireti pe Ọlọrun yoo dahun adura rẹ?
5. Bawo ni Nehemiah şe mú ibeere rẹ wá siwaju ọba?
6. Ta ni Nehemiah fi ogo fun, fun ojurerere ti o ri lọdọ ọba?
7. Ki ni koko adura awọn ọmọ Lefi ati ti awọn eniyan ti a kọ silẹ ninu ori keřan-an iwe Nehemiah?